

॥ ఓం నమో వేంకటేశాయ ॥

08.03.2023 -బుధవారము (65 వ రోజు)

గ రు డ ఖ ర ణం

॥ శ్రీ గురు ప్రార్థనా ॥

అఖండ మండలాకారం వ్యాప్తం యేన చరాచరం ।
తత్పదం దర్శితం యేన తస్మై శ్రీగురవే నమః ॥

॥ శ్రీనివాస ప్రార్థనా ॥

శేషాద్రి శిఖరరత్నం త్రిభువన దురితాంధకార మార్తాండం ।
భక్తజనపారిజాతం వందే శ్రీ వేంకటేశమఖిలేశం ॥

॥ శ్రీ విష్ణు ప్రార్థనా ॥

ధర్మదృఢ బద్ధమూలః నిగమస్కన్ధః పురాణశాఖాఢ్యః ।
క్రతుకుసుమః మోక్షఫలః మధుసూదన పాదపో జయతి ॥

ఃః గరుడ ఖరణం ప్రవచనం ఃః

శ్రీ ఇంద్రుగంటి సత్యకిషోర్ శొబ్ది గాలిచే ప్రారంభం

వస్త్రాంతరాకృతిం కృత్వా దాహయేద్విధిపూర్వకమ్ ।	
మృతస్య పంచకే దాహవిధిం వచ్చి శృణుష్య మే ॥	॥ 4-175 ॥
ఆదౌ కృత్వా ధనిష్ఠార్థమేతన్నక్షత్ర పంచకమ్ ।	
రేవత్యంతం సదా దూష్యమశుభం సర్వదా భవేత్ ॥	॥ 4-176 ॥
దాహస్తత్ర న కర్తవ్యో విషాదః సర్వజంతుషు ।	
నజలం దీయతే తేషు అశుభం సర్వదా భవేత్ ॥	॥ 4-177 ॥
పంచకానంతరం సర్వం కార్యం కర్తవ్యమన్యథా ।	
పుత్రాణాం గోత్రిణాం తస్య సంతాపో2ప్యపజాయతే ॥	॥ 4-178 ॥
గృహే హానిర్భవత్యేవ ఋక్షేష్వేషు మృతస్యచ ।	
అథవా ఋక్షమధ్యే చ దాహస్తు విధిపూర్వకః ॥	॥ 4-179 ॥

- క్రియతే మానషాణాం తు స వా ఆహుతి పూర్వకః ।
 విద్రైర్విధిరతః కార్యో మంత్రైస్తువిధి పూర్వకమ్ ॥ 4-180 ॥
- శవస్థాన సమీపేతు క్షేప్తవ్యాః పుత్రలాస్తతః ।
 దర్భక్లుప్తాస్తు చత్వార ఋక్షమంత్రాభిమంత్రితాః ॥ 4-181 ॥
- తతో దాహః ప్రకర్తవ్యపైశ్చపుత్రలకైః సహ ।
 సూతకాంతే తదా పుత్రైః కార్యం శాంతిక పాష్టికమ్ ॥ 4-182 ॥
- పంచకేషు మృతే యో2సౌ న గతిం లభతే నరః ।
 తిలాన్ గాఞ్చ సువర్ణఞ్చ తముద్దిశ్య పృతం దదేత్ ॥ 4-183 ॥
- విప్రాణాం దాపయేద్దానం సర్వవిఘ్నవినాశనమ్ ।
 భోజనోపానహృ భత్రం హేమ ముద్రా చ వాససీ ॥ 4-184 ॥
- దక్షిణా దీయతే విప్రే పాతకస్య ప్రమోచనః ।
 మయా తే2యం సమాఖ్యాతో విధిః పంచహరః స్థితః ।
 సంయమిన్యాం యథా యానం యథావర్షం మృతక్రియా ॥ 4-185 ॥
- ॥ ఇతి శ్రీగారుడే మహాపురాణే చతుర్థో2ధ్యాయః ॥
 ॥ అథ శ్రీగారుడే మహాపురాణే పంచమోధ్యాయః ॥

శ్రీకృష్ణ ఉవాచ

- ఏవం దగ్ధ్వా నరం ప్రేతం స్నాత్వా కృత్వా తిలోదకమ్ ।
 అగ్రతః స్త్రీజనో గచ్ఛేద్వజ్రేయుః పృష్ఠతో నరాః ॥ 5-01 ॥
- ప్రాశయేన్నింబపత్రాణి రుదంతో నామపూర్వకమ్ ।
 విధాతవ్యం చాచమనం పాషాణోపరిసంస్థితే ॥ 5-02 ॥
- తే ప్రవిశ్య గృహం సర్వే సుతాద్యాశ్చ సపిండకాః ।
 భవేయుర్దశరాత్రం వై యత ఆశౌచకం ఖగ ॥ 5-03 ॥
- క్రీతలబ్ధాశనాః సర్వే స్వపేయుస్తే పృథక్ పృథక్ ।
 అక్షారలవణాన్నాః స్యుర్నిమజ్జేయుశ్చ తే త్ర్యహమ్ ॥ 5-04 ॥
- అమాంసభోజనాశ్చాధః శయీరన్ బ్రహ్మచారిణః ।
 పరస్పరం న సంస్పృష్టా దానాధ్యయనవర్జితాః ॥ 5-05 ॥
- మలినాశ్చాధోముఖాశ్చ దీనా భోగవివర్జితాః ।
 అంగ సంవాహనం కేశమార్జనం వర్జయంతితే ॥ 5-06 ॥
- మృన్మయే పత్రజే వాపి భుంజీరంస్తే చ భాజనే ।
 ఉపవాసస్తుతే కుర్యురేకాహ మథవా త్ర్యహమ్ ॥ 5-07 ॥

గరుడ ఉవాచ

అశౌచిన ఇతిప్రోక్తమాశౌచస్య చ వై ప్రభో ।
 లక్షణం కిం కియత్కాలం భావ్యం వై తద్యుత్తైర్నరైః ॥ 5-08 ॥

శ్రీకృష్ణ ఉవాచ

అపనోద్యన్ద్విదం కాలాదిభిరాశు నిషేధకృత్ ।
 పిండాధ్యయన దానాదేః పుంగతో2తి శయో హి తత్ ॥ 5-09 ॥

దశాహం శావమాశౌచం సపిండేషు విధీయతే ।
 జననే2ప్యేవమేవ స్యాన్నిపుణం శుద్ధిమిచ్ఛతామ్ ॥ 5-10 ॥

జన్మన్యేకోదకానాస్తు త్రిరాత్రాచ్ఛుద్ధిరిష్యతే ।
 శావస్య శేషాచ్ఛుద్ధ్యంతి త్ర్యహోదుదక దాయిసః ॥ 5-11 ॥

అదంతజననాత్పద్య ఆచౌలాన్నైశికీ స్మృతా ।
 త్రిరాత్రమావ్రతాదేశాద్దశరాత్రమతః పరమ్ ॥ 5-12 ॥

ఆశౌచంతే సమాఖ్యాతం సంక్షేపాత్ప్రకృతం బ్రువే ।
 జలం త్రిదివమాకాశే స్థాప్యం క్షీరశ్చ మృన్మయే ॥ 5-13 ॥

అత్ర స్నాహి పిబాత్రేతి మంత్రేణానేన కాశ్యప ।
 కాష్టత్రయే గుణైర్బద్ధే ప్రీత్వై రాత్రౌ చతుష్పథే ॥ 5-14 ॥

ప్రథమే2హ్ని తృతీయేనా సప్తమే నవమే తథా ।
 అస్థిసంచయనం కార్యం దినే తద్గోత్రజైః సహ ॥ 5-15 ॥

శ్లోక పారాయణం :- శ్రీ రెడ్డి కుమారస్వామి శర్మ గారిచే ప్రారంభం
 ॥ బితు స్తోత్రమ్ ॥

॥ అథ, శ్రీగారుడే మహాపురాణే, ఆచారశాస్త్రే, రుచికృత, విత్సాస్త్రం ॥

తద్బ్రహ్మ్యై సుమహత్తేజః సమాచ్ఛాద్య స్థితం జగత్ ।
 జానుభ్యామవనీం గత్వా రుచిస్సోత్రమిదంజగౌ ॥ 89-50 ॥

అర్చితానామమూర్తానాం పితౄణాం దీప్తతేజసాం ।
 నమస్యామి సదా తేషాం ధ్యానినాం దివ్యచక్షుషాం ॥ 89-51 ॥

ఇంద్రాదీనాం చ నేతారో దక్షమారీచయోస్తథా ।
 సప్తర్షోణాం తథా2న్యేషాం తాన్నమస్యామి కామదాన్ ॥ 89-52 ॥

మన్వాదీనాం చ నేతారః సూర్యాచంద్రమసోస్తథా ।

తాన్నమస్యామ్యహం సర్వాన్పితౄనప్యదధావపి ॥ 89-53 ॥

నక్షత్రాణాం గ్రహాణాం చ వాయ్వగ్వోర్నభసస్తథా ।

ద్యావాప్యధివ్యోశ్చ తథా నమస్యామి కృతాంజలిః ॥ 89-54 ॥

ప్రజాపతేః కశ్యపాయ సోమాయ వరుణాయ చ ।

యోగేశ్వరేభ్యశ్చ సదా నమస్యామి కృతాంజలిః ॥ 89-55 ॥

నమో గణేభ్యః సప్తభ్యస్తథా లోకేషు సప్తసు ।

స్వాయంభువే నమస్యామి బ్రహ్మణే యోగచక్షుషే ॥ 89-56 ॥

సోమాధారాన్పితౄగణాన్యోగమూర్తిధరాంస్తథా ।

నమస్యామి తథా సోమం పితరం జగతామహం ॥ 89-57 ॥

అగ్నిరూపాంస్తథైవాన్యాన్నమస్యామి పితౄనహం ।

అగ్నిసోమమయం విశ్వం యత ఏతదశేషతః ॥ 89-58 ॥

యే చ తేజసి యే చైతే సోమసూర్యాగ్నిమూర్తయః ।

జగత్స్వరూపిణశ్చైవ తథా బ్రహ్మస్వరూపిణః ॥ 89-59 ॥

తేభ్యోఽఖిలేభ్యో యోగిభ్యః పితౄభ్యో యతమానసః ।

నమోనమో నమస్తేఽస్తు ప్రసీదంతు స్వధాభుజః ॥ 89-60 ॥

॥ ఇతి శ్రీగారుడే మహాపురాణే ఆచారణ్యే రుచికృత. పితౄస్తోత్ర. విశ్వాదాన శ్లోకాః ॥

॥ శ్రీ గీతాస్తుతిః ॥

ఆపదం నరకం ఘోరం గీతాధ్యాయీ న పశ్యతి ।

నిత్యం ధారయతే యస్తు సమోక్షమధిగచ్ఛతి॥

॥ శ్రీ గీతా స్తోత్రం ॥

సర్వోపనిషదోగావః, దోగ్ధా గోపాలనందనః ।

పార్థో వత్సస్సుధీర్భోక్తా, దుగ్ధం గీతామృతం మహత్ ॥

॥ అథ, శ్రీమద్భగవద్గీతాసు, ఉపనిషత్సు, బ్రహ్మవిద్యాయం, యోగశాస్త్రే,

శ్రీకృష్ణార్జున సంవాదే, శ్లోక విశ్వాదాన యోగే, సప్తమోఽధ్యాయే, శ్లోకాః ॥

॥ శ్రీ భగవంతువచ ॥

మయ్యాసక్తమనాః పార్థ యోగం యుంజన్ మదాశ్రయః ।

అసంశయం సమగ్రం మాం యథా జ్ఞాస్యసి తచ్ఛ్రణు ॥ 7-01 ॥

- జ్ఞానం తేఽహం సవిజ్ఞానమ్ ఇదం వక్ష్యామ్యశేషతః ।
యద్ జ్ఞాత్వా నేహ భూయోఽన్యత్ జ్ఞాతవ్యమవశిష్యతే ॥ 7-02 ॥
- మనుష్యాణాం సహస్రేషు కశ్చిద్యతతి సిద్ధయే ।
యతతామపి సిద్ధానాం కశ్చిన్మాం వేత్తి తత్త్వతః ॥ 7-03 ॥
- భూమిరాపోఽనలో వాయుః ఖం మనో బుద్ధిరేవ చ ।
అహంకార ఇతీయం మే భిన్నా ప్రకృతిరష్టధా ॥ 7-04 ॥
- అపరేయమితస్త్వన్యాం ప్రకృతిం విద్ధి మే పరాం ।
జీవభూతాం మహాబాహూ యయేదం ధార్యతే జగత్ ॥ 7-05 ॥
- ఏతద్యోనీని భూతాని సర్వాణీత్యుపధారయ ।
అహం కృత్స్నస్య జగతః ప్రభవః ప్రళయస్తథా ॥ 7-06 ॥
- మత్తః పరతరం నాన్యత్ కించిదస్తి ధనంజయ ।
మయి సర్వమిదం ప్రోతం సూత్రే మణిగణా ఇవ ॥ 7-07 ॥
- రసోఽహమప్పు కౌంతేయ ప్రభాస్మి శశిసూర్యయోః ।
ప్రణవస్సర్వవేదేషు శబ్దః ఖే పౌరుషం నృషు ॥ 7-08 ॥
- పుణ్యో గంధః పృథివ్యాం చ తేజశ్చాస్మి విభావసౌ ।
జీవనం సర్వభూతేషు తపశ్చాస్మి తపస్విషు ॥ 7-09 ॥
- బీజం మాం సర్వభూతానాం విద్ధి పార్థ సనాతనం ।
బుద్ధిర్బుద్ధిమతామస్మి తేజస్తేజస్వినామహం ॥ 7-10 ॥
- బలం బలవతాం చాహం కామరాగవివర్జితం ।
ధర్మావిరుద్ధో భూతేషు కామోఽస్మి భరతర్షభ ॥ 7-11 ॥
- యే చైవ సాత్త్వికా భావాః రాజసాస్తామసాశ్చ యే ।
మత్త ఏవేతి తాన్విద్ధి న త్వహంతేషు తే మయి ॥ 7-12 ॥
- త్రిభిర్గుణమయైర్భావైః ఏభిస్సర్వమిదం జగత్ ।
మోహితం నాభిజానాతి మామేభ్యః పరమవ్యయం ॥ 7-13 ॥
- దైవీ హ్యేషా గుణమయీ మమ మాయా దురత్యయా ।
మామేవ యే ప్రపద్యంతే మాయామేతాం తరంతి తే ॥ 7-14 ॥
- న మాం దుష్కృతినో మూఢాః ప్రపద్యంతే నరాధమాః ।
మాయయాపహృతజ్ఞానాః ఆసురం భావమాశ్రితాః ॥ 7-15 ॥

॥ ఇతి, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,
శ్రీకృష్ణార్జున సంవాదే, జ్ఞాన విజ్ఞాన యోగే, సత్తమోఽధ్యాయే, శ్లోకాః ॥

॥ అథ క్షమా ప్రార్థనా ॥

యత్ర యోగేశ్వరః కృష్ణః యత్ర సార్థో ధనుర్ధరః ।

తత్ర శ్రీర్విజయో భూతిః ధ్రువానీతిర్మతిర్మమ ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకజ్ఞేషు ప్రార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥